

تو مایی ئەز چۆم

هەر یارەیار
ماتو دگەل گەلگەلەهێ ناهێ ی؟
ما تو ناکەفیه رۆبارێ خەمبێن من؟
ما تو وهکی دیمێ من ناچرمسی؟

ف . جانگیر

هەر یارەیار
هەکەر راوهستان هەبایه
دا هزار سالان ل بەندا ته بێ
هەکەر نەهیلان هەبایه
دا بەلگەکی چاقین ته بێ

هەهێ یارەیار
نازانم
تویی قەت بێر نابت
یان چاقین من وەسا ته دبیین؟
تویی ژ بانێ باندا داکەفتی
یان خاکا من، ژ ته تیر نابت؟

هەر یارەیار
دگەل هەر دیتنەکی
خەریبێ دیتنا دی بووم
دگەل هەر ماچەکی
خەریبێ ماچا دی بووم
هەهێ یارەیار
بێ ماچ و بێ دیتن
دێ خەریبێ چ بێ؟!

هەر یارەیار
بێ بەرسف و بێ دەستوور
بێ دیتن و ماچین هوور
مام بەلگەک د دەست ته دا
تو مایی
ئەز هانم، ئەز چووم

هەر یارەیار
ئەز گەنج بووم
هەرۆ سپیدی تو بشکۆژ بووی
من نەدزانی تو دخەوی یان هوشیاری
ئەز رادووستام، ئەز رادووستام
تاكو دبوومه ئەفین، ل دیمێ ته دباری

هەهێ یارەیار
ئەز دبهوژم
تو لێر رۆژی هەر گەش دبی
ئەز دبهه پارچه ئەورەک
ل دنیایی هندا دبم
تو ل هنگۆری
ل من دگەری
دناف سیناقکا دلێ من دا دنقی

هەر یارەیار
ئێرۆ،
دگەل خانینی مایه بێ بان
دگەل رۆندکین بیرههیان
دگەل رۆبارێ خەمێ گرتی
دگەل گەلگەلێ بای بری
ئەز ژێ دچم، دچم
ئو تو...!!
هەر یارەیار
هەر ئەو بشکۆژ و ئەو گولی